

### சூட்சுமவதனத்தின் செயற்பாடுகள்.

இன்று, பாப்தாதா குறிப்பாக மிகுந்த அன்பையும், தூய பக்தி உணர்வுகளையும் கொண்டுள்ள குழந்தைகளைச் சந்திப்பதற்காக வந்துள்ளார். பக்தி உணர்வுகளைக் கொண்டிருக்கும் அளவிற்கு, நீங்கள் பாக்கியசாலியாகவும் இருப்பீர்கள். பாக்கியத்தை அருள்பவரான தந்தை, தனது பாக்கியசாலிக் குழந்தைகளைச் சந்திப்பதற்காக வந்துள்ளார். ஒவ்வொரு குழந்தையினதும் பாவனா, அன்பு, சேவைக்குரிய அட்டவணை பாப்தாதாவிடம் உள்ளது. பழைய உலகின் களத்திலுள்ள மார்ஷல்கள் தமது பிராந்தியத்தினதும், இராணுவத்தினதும் அட்டவணைகளைக் கொண்டிருப்பதைப் போன்று, தந்தையும் தனது சேவை ஸ்தலங்களினதும் சேவையாளர்களினதும் அட்டவணையை வைத்திருக்கிறார். ஓரிடத்தில் அமர்ந்தவண்ணம், இந்த அட்டவணையில் எங்கும் உள்ள சேவையாளர் குழந்தைகள் அனைவரினதும் சேவைமுறையையும், முயற்சியின் வேகத்தையும் எந்தவேளையிலும் பாபாவால் பார்க்கமுடியும். நாள் முழுவதும் ஒவ்வொரு குழந்தையினதும் ஸ்திதிகளின் தெளிவான காட்சி பாபாவிற்குத் தெரிகிறது. சூட்சுமவதனத்தின் செயற்பாடு எந்தச் சக்தியால் தொடர்ந்து நிகழ்கிறது? தற்சமயம் உலகில் அனைத்தையும் செயல்படுத்தற்கு பல்வேறு சக்திவடிவங்கள் உபயோகிக்கப்படுகின்றன. ஆனால், சக்தியடிகத்தில் அனைத்தும் அனுசக்தியாலேயே இயங்கும். சூட்சுமவதனத்தில் அனைத்தையும் இயக்குகின்ற சக்தி என்ன? அங்கு செயற்பாடுகள் நிகழுவதற்கு என்ன சக்தி உபயோகிக்கப்படுகிறது என்பது உங்களுக்குத் தெரியுமா? அது ஒளியாலான வதனம் ஆகும். எனவே, ஒளியாலான வதனத்தில் எவ்வாறு அனைத்தும் இயங்கும்? அது ஒளியில் அடிப்படையில் இயங்குமா அல்லது வேறு ஏதாவது ஒன்றின் அடிப்படையில் இயங்குமா? இன்று, பாபா குழந்தைகளை அங்கு வரவழைத்து, அவர்களின் பரிட்சைத்தாள்களைச் சோதித்தார். இதனாலேயே, அங்கு வெவ்வேறு செயற்பாடுகள் எவ்வாறு இடம்பெறுகின்றன என அவர் கேட்கிறார்.

கர்நாடகாவைச் சார்ந்த நீங்கள் நீண்டகாலம் பிரிந்திருந்து, இப்போது கண்டெடுக்கப்பட்ட அதியன்பிற்குரிய குழந்தைகள் ஆவீர்கள். எனவே, எனது நீண்டகாலம் பிரிந்திருந்து, இப்போது கண்டெடுக்கப்பட்ட குழந்தைகளுடன் விசேடமான, ஆழமான இரகசியம் பகிர்ந்து கொள்ளப்படுகிறது. கர்நாடகாவில் சேவைக்குக் கருவிகளாக இருக்கும் ஜோடி மிகவும் சுவாரசியமான ஜோடி ஆவார்கள். (ஹிருதயபுஷ்பாதாதியும், சந்திரமணிதாதியும்). இந்த ஜோடி கரன்ஹாரும், கரவன்ஹாரும் ஆவார்கள். ஒருவர் அன்புசொருபம் ஆவார். மற்றவர் ஞானசொருபம் ஆவார். ஒருவர் அன்பு நிறைந்தவராகவும், அதேவேளை நீதிநிறைந்தவராகவும் இருக்கிறார். மற்றவரோ முழுமையாக அன்புநிறைந்தவராக இருக்கிறார். எவ்வாறாயினும், கர்நாடகா தோட்டம் மிகுந்த பலனைத் தருகிறது. பல்வேறு நல்ல, சேவையாளர் குழந்தைகள் அங்கிருக்கிறார்கள். ஏனைய மதங்களுக்கு மாற்றப்பட்டிருந்தாலும், உங்களுடைய ஆதிதர்மத்தை இனங்கண்டு கொண்டுள்ள உங்களுடைய சிறப்பியல்பிற்காக இரட்டைவெளிநாட்டவர்களான உங்களுக்கு பாப்தாதா விசேடமான அன்பையும், நினைவுகளையும் வழங்குகிறார். இந்த தர்மத்திற்குத் திரும்பிவந்து, இப்போது நீங்கள் வேகமான முயற்சியாளர்களாக முன்னேறுகிறீர்கள். நீங்கள் அன்பையும், அமைதியையும் பெற்றுள்ளதனால், பெரும்பாலான உங்களில் வெகுசிலர் மட்டுமே சந்தேகங்கள் நிறைந்த புத்திகளைக் கொண்டுள்ளார்கள். இதுவே இரட்டை வெளிநாட்டவர்களான உங்களுடைய சிறப்பியல்பாகும். உங்களுடைய இந்தச் சிறப்பியல்பினால், பாப்தாதா அதற்குப் பிரதிபலனாக அன்பையும், நினைவுகளையும் உங்களுக்கு வழங்குகிறார். அதேபோன்று, கர்நாடகாவைச் சார்ந்தவர்களும் அன்பையும், பாவனாவையும் கொண்டிருக்கிறார்கள். அதனால் அவர்களால் இலகுவாகத் தந்தைக்கு உரியவர்கள் ஆக முடிகிறது. அவர்களின் அன்பால் அவர்கள் மிகவும் கள்ளங்கபடமற்றவர்களாக இருக்கிறார்கள். அவர்கள் ஞானம் நிறைந்தவர்களும் ஆவார்கள். ஆனால் அவர்கள் முதலில் அன்பை அனுபவம் செய்வதனாலேயே நெருக்கமாக வருகிறார்கள். பின்னர், ஞானத்தைச் செவிமடுப்பதனால், தொடர்ந்து முன்னேறுகிறார்கள்.

சில நாடுகள் ஞானத்தின் அடிப்படையில் முன்னேறுகின்றன. பின்னர் அவை அன்பை விருத்தி செய்கின்றன. ஆனால் ஏனையோர் முதலில் அன்பை அனுபவம் செய்தபின்னர், இந்த ஞானத்தைப் பெற்றுக் கொள்கிறார்கள். இதனாலேயே, நீங்கள் அனைவரும் கள்ளங்கபடமற்ற பிரபுவான தந்தையால் நேசிக்கப்படுகிறீர்கள். உங்களுக்குப் புரிகிறதா? நீங்கள் அனைவரும் முக்கியமானவர்கள். உங்களுக்கு இந்த மொழிபுரியாததால், நீங்கள் பின்தங்கி இருக்கிறீர்கள் என்று ஒருபோதும் நினைக்காதீர்கள். நீங்கள் எப்போதும் பாப்தாதாவிற்கு நெருக்கமாக இருக்கிறீர்கள். பாப்தாதா உங்களுடைய மொழியைப் பார்ப்பதில்லை. ஆனால், உங்களுடைய பாவனாவையே பார்க்கிறார்.

சூட்சுமவதனத்தில் செயற்பாடுகள் எவ்வாறு இடம்பெறுகின்றன என நீங்கள் அனைவரும் பாபாவிற்குக் கூற வேண்டும். அங்கு அனைத்தும் எதன் அடிப்படையில் இயங்குகிறது? இங்கு விளக்குகள் (மின்சாரம்) அணைந்து போகும்போது, உங்களுடைய செயற்பாடுகளைச் செய்வதற்கு நீங்கள் வேறு பல வழிமுறைகளைக் கையாளுகிறீர்கள். இங்கு, ஒளிச்சக்தியை ஏற்படுத்துவதற்கு உங்களுடைய சொந்த ஜெனரேட்டரை உபயோகிக்கிறீர்கள். ஆனால், அங்கு என்ன இருக்கிறது? அங்கு அனைத்தையும் செயற்படுத்தும் சக்தி என்ன? தேவதையுடைய பௌதீகரூபத்தைத் தூண்டுகிறதா? அல்லது பௌதீகரூபம் தேவதையுடைய தூண்டுகிறதா? கூறுங்கள்! அங்கு எவ்வாறு செயற்பாடுகள் இடம்பெறுகின்றன? சூட்சுமவதனத்தின் செயற்பாடுகள் தொடர்ந்து குறிப்பாக தூய எண்ணங்களின் சக்தியின் அடிப்படையிலேயே இயங்குகின்றன. உலகை உருவாக்குவதற்கான எண்ணத்தை பிரம்மா

கொண்டிருந்தார் என்பது நினைவுகூரப்படுகிறது. எனவே, அவர் எண்ணத்தை உருவாக்கினார், அனைத்தும் வெளிப்பட்டன. இது தோன்றுவதும் மறைவதுமான ஒரு விளையாட்டாகும். அனைத்தும் சமிக்ஞைகளின் அடிப்படையில் இயங்குவது போன்று தோன்றினாலும், உண்மையில், தேவதை உலகில் அனைத்தும் மனதின் சக்தியால், எண்ணத்தின் சக்தியாலேயே இயங்குகிறது. பாப்தாதா எண்ணத்தின் சக்தி என்ற ஆளிகளைப் போட்டதும், அனைத்தும் தோன்றுகிறது. வயர் இல்லாத கருவி மூலம் உங்களால் உலகின் வெகுதொலைவில் உள்ள நிகழ்வுகளின் செய்திகள் அனைத்தையும் செவிமடுக்க முடியும் என்று உங்களுக்குக் கூறப்பட்டுள்ளது. இங்கு, விகாரமற்றவராக இருப்பதன் மூலம், உங்களால் மூவுலகங்களுடனும் தொடர்பைப் பேணமுடியும். உங்களுடைய புத்தியின் யோகம் சம்பூரணமாகத் தெளிவாக இருக்கட்டும். உங்களுடைய எண்ணங்கள் சூட்சுமவதனத்தை வந்தடைய வேண்டுமாயின், உங்களுடைய நினைவுசக்தி சகல உறவுமுறைகளின் சாரத்துடன் மிகவும் ஆழமாகவும், சீரானதாகவும் இருக்கவேண்டும். இந்த வயர் மிகவும் சக்திவாய்ந்தது. இதில் மாயையால் எந்தவிதமான இடையூறையும் விளைவிக்கமுடியாது.

பாப்தாதா இருக்கும் இடத்தில் அதிகளவு பிரகாசம் இருக்கும். அது இங்கிருப்பதைப் போன்றதல்ல (மின்சாரம் அடிக்கடி நின்றுகொண்டே இருத்தல்). கல்பம் முழுவதிலும், இந்தநேரத்தில் மட்டுமே, சூட்சுமவதனம் தோன்றுகிறது. இதனாலேயே, இப்போது சூட்சுமவதனத்தின் பிரகாசம் இருக்கிறது. பின்னர், உங்கள் அனைவருக்காகவும் உலகின் சக்தியடிகத்தின் பிரகாசம் இருக்கும்.

(இங்கிருந்தவண்ணம் சூட்சுமவதனத்தை அனுபவம் செய்வது சாத்தியமாகுமா?) குழந்தைகளான நீங்கள் மட்டுமே இதை அனுபவம் செய்வீர்கள். உண்மையில், இந்த வதனம் குழந்தைகளான உங்களுக்காகவே ஆகும். வேறெந்த ஆத்மாக்களாலும் சூட்சுமவதனத்தை அனுபவம் செய்யமுடியாது. ஏனெனில், இது தந்தை பிரம்மாவிற்கும், பிராமணர்களுக்கும் இடையிலுள்ள உறவுமுறையாகும். பக்தர்களால் விசேடமானதொரு காட்சியின் தரிசனத்தை மட்டுமே பெறமுடியும். ஆனால் சூட்சுமவதனம் உங்களுடைய வீடாகும். தந்தை பிரம்மாவின் வீடு உங்களுடைய வீடாகும். பிராமணர்களான உங்களால் மட்டுமே சூட்சுமவதனத்தின் விழாக்களை அனுபவம் செய்யமுடியும். உங்களால் மட்டுமே அங்கு சந்திப்பையும், கனிப்பையும் அனுபவம் செய்யமுடியும்.

(வெளிநாட்டவர்கள் கீழே முரளியைச் செவிமடுத்தவண்ணம் அமர்ந்திருந்தார்கள்.) இரட்டை வெளிநாட்டவர்களின் எண்ணங்கள் பாபாவை வந்தடைகின்றன. நீங்கள் அங்கு கீழே இருந்தாலும், தந்தைக்கு முன்னாலேயே இருக்கிறீர்கள். இதனாலேயே, இரட்டை வெளிநாட்டவர்களான உங்கள் அனைவருக்கும் பாப்தாதா விசேடமான அன்பையும், நினைவுகளையும் வழங்குகிறார். அத்துடன், எங்கும் வெகு தொலைவில் இருந்தாலும் தமது எண்ணத்தின் சக்தியால் அண்மையில் இருப்பதை அனுபவம் செய்யக்கூடிய குழந்தைகள் அனைவருக்கும் விசேடமான அன்பையும், நினைவுகளையும் வழங்குகிறார். பாபா கர்நாடகாவிலுள்ள குழந்தைகள் அனைவருக்கும் விசேடமான அன்பையும் நினைவுகளையும் வழங்குகிறார். மதுவனத்தில் இருப்பவர்கள் இதயத்தில் அமர்ந்திருப்பவர்கள். அவர்கள் அனைத்தையும் சட்டியில் இருந்து உடனடியாக சுடச்சுடப் பெறுகிறார்கள். களைப்பற்றவர்களாக இருந்து நீங்கள் சேவைக்கான மிக நல்ல அத்தாட்சியை வழங்குகிறீர்கள். உங்களில் பெரும்பாலானோர் நித்திரையை மிக நன்றாக வெல்லும் உங்களுடைய நற்பண்பை வெளிப்படுத்துகிறீர்கள். இரவுத் தூக்கத்தைத் துறந்து, சேவை செய்வதில் நீங்கள் மிக நன்றாக ஒத்துழைக்கிறீர்கள். நீங்கள் 'ஜீ ஹஜீர்' (நான் பிரசன்னமாக இருக்கிறேன்) மற்றும் 'ஜீ ஹஸூர்' (ஆமாம், எனது பிரபுவே) என்ற பாகத்தை நடிக்கிறீர்கள். இதனாலேயே, வரிசைக்கிரமமாக நீங்கள் செய்யும் சேவையின் அத்தாட்சியைக் காட்டும் சேவையாளர் ஆத்மாக்களான, மதுவனவாசிகளான உங்கள் அனைவருக்கும் விசேடமான அன்பையும், நினைவுகளையும் பாபா வழங்குகிறார். அச்சா. குழந்தைகள் அனைவருக்கும் பாப்தாதாவிடமிருந்து அதிக அன்பும், நினைவும், நமஸ்காரங்களும் உரித்தாகட்டும்.

**பாப்தாதா குழுக்களைச் சந்திக்கிறார்.**

**1. உங்களுடைய பற்றற்ற தன்மையின் அளவே, வெற்றிக்கான அடிப்படை ஆகும்.**

நீங்கள் அனைவரும் உலக உபகாரி என்ற ஸ்திதியில் சதா ஸ்திரமாக இருந்தவண்ணம் உங்களுடைய சேவைக்குரிய பாகங்களை நடிக்கிறீர்களா? உலக உபகாரி ஆகுவதெனில், எல்லையற்ற சேவையாளர் ஆகுதல் என்று அர்த்தமாகும். எனவே, உங்களுக்குள் எந்தவித எல்லைகளும் ஏற்பட முடியாது. உலகம் எல்லையற்றது. உலகச் சேவையாளர் என்றால் எல்லையற்ற ஸ்திதியைப் பேணுபவர் என்று அர்த்தமாகும். உலக உபகாரிகள் சதா தந்தையிடம் அன்பாகவும், மற்றவர்களுக்குச் சதா சேவை செய்வதுடன் அவர்களிடம் பற்றற்றவர்களாகவும் இருப்பார்கள். அவர்கள் சேவைக்கான எந்தவிதமான பற்றில் இருந்தும் விடுபட்டிருப்பார்கள். சேவைக்கான பற்று என்பது தங்கச் சங்கிலி ஆகும். அது உங்களை எல்லையற்றதில் இருந்து எல்லைக்குள் இழுக்கும் பந்தனம் ஆகும். எனவே, சதா சேவையில் பற்றற்றவர்களாகவும், தந்தையிடம் அன்புடையவர்களாகவும் தொடர்ந்து முன்னேறுங்கள். இத்தகைய ஸ்திதியைக் கொண்டிருப்பவர்கள், சதா வெற்றி சொருபங்களாக இருப்பார்கள். வெற்றி பெறுவதற்கான இலகுவான வழிமுறை, அன்பாகவும் பற்றற்றவர்களாகவும் இருப்பதாகும். எந்தவொரு சந்தர்ப்பத்திலும், உங்களுக்கு வெற்றி கிடைக்காவிடின், அதற்கான காரணம் உங்களிடம் பற்றற்ற தன்மை இல்லாமையே

ஆகும். பற்றற்ற தன்மையைக் கொண்டிருத்தல் என்றால், உங்களுடைய சரீர உணர்வில் இருந்தும், தெய்வீக உறவுகளின் பற்றில் இருந்தும், இறை சேவையின் வசதிகளுக்கான பற்றில் இருந்தும் விடுபட்டிருப்பதாகும். இந்தப் பற்றற்ற தன்மை இல்லாவிட்டால், உங்களுக்கு வெற்றியும் கிட்டாது. எனவே, நீங்கள் சதா உங்களை இத்தகைய வெற்றி சொருபங்களாகக் கருதுகிறீர்களா? அல்லது, நீங்கள் உங்களை இன்னமும் மிகவும் இளையவர்களாகக் கருதுகிறீர்களா? நீங்கள் வழிகாட்டல் ஒன்றைப் பெறும்போது, அந்த வழிகாட்டலை ஏற்றுக் கொள்வதில் உங்களை இளைய குழந்தையாகக் கருதுங்கள். சேவை செய்தல் என்று வரும்போது, அதை ஒரு முதிர்ந்த நபராக இருந்து செய்யுங்கள். நீங்கள் வழிகாட்டலைப் பெறும்போது, உங்களை இளையவராகக் கருதிக் கொள்வதால், நீங்கள் சதா வெற்றி பெறுவீர்கள். முதிர்ச்சி அடைந்தவர் என்றால் எல்லையற்ற மனப்பான்மையைக் கொண்டிருப்பதாகும். உங்களுக்குப் புரிகிறதா?

நீங்கள் அனைவரும் திருப்தியாக இருக்கிறீர்களா? ஏதாவது உங்களுடைய இதயத்தில் தோன்றும்போது, அது என்னவாக இருந்தாலும், அதைப்பற்றி மூத்தவர்களிடம் கூறுவதற்குத் தயங்காதீர்கள். எவ்வாறாயினும், மூத்தவர்களால் உங்களுக்கு வழங்கப்படும் வழிகாட்டல்களைப் பின்பற்றுவதற்கு எப்போதும் தயாராக இருங்கள். அதைக் கூறியதுமே உங்களுடைய பொறுப்பு முடிவடைந்துவிடுகிறது. அதன்பின்னர் அது மூத்தவர்களின் பொறுப்பு ஆகும். இதனாலேயே, அந்தப் பிரச்சனையைப் பற்றிக் கூறுவது அத்தியாவசியமானதாகும். ஆனால் வழிகாட்டல்களைப் பின்பற்றுவதும் அத்தியாவசியமானதாகும். உங்களுக்குள் எதையும் வைத்திருக்காதீர்கள். அதைக் கூறி, இலேசானவர் ஆகுங்கள். இல்லாவிடின், நீங்கள் உங்களுக்குள் எதையாவது வைத்திருந்தால், அது மீண்டும் மீண்டும் உங்களுடைய சேவையிலும், சுய முன்னேற்றத்திலும் தடையாக வரும். இதனாலேயே, இலேசாக இருத்தல் அத்தியாவசியமானதாகும். உங்களுக்கு ஒரு வழிகாட்டல் வழங்கப்பட்டுள்ளது. நீங்கள் அதை நடைமுறைப்படுத்தி, இலேசானவர் ஆகுங்கள். இதற்கு உங்களுக்குத் தேவையான சக்தி என்ன? சுய மாற்றத்திற்குரிய சக்தி. உங்களிடம் சுய மாற்றத்திற்குரிய சக்தி இருக்கும்போது, நீங்கள் எங்கிருந்தாலும் வெற்றி அடைவீர்கள். உங்களை மாற்றுகின்ற இலக்கை சதா வைத்திருங்கள். மற்றவர்கள் மாறும்போது, நீங்களும் மாறுவீர்கள் என்று நினைக்காதீர்கள். மற்றவர்கள் மாறினாலென்ன, மாறாவிட்டாலென்ன, 'நான் மாறவேண்டும்! நான் அர்ஜுனர் ஆகவேண்டும்!' என்று நினையுங்கள். மாற்றத்தைப் பொறுத்தவரையில், எப்போதும் 'நான் முதலில்' என்றிருக்க வேண்டும். இதில் உங்களை முதலில் வைத்திருப்பதன் மூலம், நீங்கள் அனைத்திலும் முதலாம் இலக்கத்தைக் கோருவீர்கள்.

உங்களை வளைத்துக் கொள்வதெனில், நிஜத் தங்கம் ஆகுவதாகும். மற்றவர்களை வளைப்பதெனில், கலப்படமுள்ள தங்கம் ஆகுதல் என்று அர்த்தமாகும். எனவே, நீங்கள் அனைவரும் நிஜத் தங்கங்களா? நிஜத்திற்கே மதிப்பு உள்ளது. கலப்படத்திற்கு குறைவான மதிப்பே காணப்படும். எனவே, சதா உங்களை நிஜத் தங்கத்தின் ஸ்திதியில் வைத்திருங்கள்.

தமது பிறப்பு எடுத்த கணத்தில் இருந்து எந்தவிதப் பலவீனங்களாலும் தொடர்படாமல் இருக்கும் குழந்தைகள் பிறப்பிலிருந்தே வைஷ்ணவர்கள் ஆவார்கள். சில குழந்தைகள் பிறப்பில் இருந்தே சாத்வீகமான சம்ஸ்காரங்களைக் கொண்டிருக்கிறார்கள். சிலர் ரஜோகுணியில் இருந்து சாத்வீகம் ஆகியிருக்கிறார்கள். சிலர் தமோகுணியில் இருந்து ரஜோகுணி ஆகியிருக்கிறார்கள். சிலர் இந்த மூன்று ஸ்திதிகளையும் கொண்ட கலப்படமாக விளங்குகிறார்கள். பிறப்பிலிருந்தே வைஷ்ணவர் ஆக இருத்தல் என்றால், சம்பூரணமாகப் பாதுகாப்பாக இருத்தல் என்று அர்த்தமாகும்.

## 2. சதா திரிகாலதரிசி ஸ்திதியில் ஸ்திரமாக இருப்பதன் மூலம் வீணானவற்றின் கணக்கை முடித்துவிடுங்கள்.

நீங்கள் அனைவரும் உங்களைப் பலமில்லியன் மடங்கு பாக்கியசாலிகளாகக் கருதியவண்ணம் உங்களுடைய எண்ணங்களை உருவாக்குகிறீர்களா? உங்களுடைய செயல்கள் அனைத்தையும் செய்கிறீர்களா? மேன்மையான எண்ணங்களையும், வார்த்தைகளையும், செயல்களையும் கொண்டிருப்பதோடு, வீணானவற்றினதும், சக்திவாய்ந்தவற்றினதும் கலப்படத்தையும் கொண்டிருக்கிறீர்களா? நீங்கள் சிலவேளைகளில் வீணானதாகவும், ஏனைய வேளைகளில் சக்திசாலியாகவும் இருக்கும் விளையாட்டை விளையாடுவதில்லை, அல்லவா? வீணான எதுவும் உங்களை ஒரு விநாடியில் பலமில்லியன்களை இழக்கச் செய்துவிடும். ஆனால் சக்திவாய்ந்த எதுவும் ஒரு விநாடியில் பலமில்லியன்களை நீங்கள் சம்பாதிக்கச் செய்துவிடும். ஒரு விநாடியில் வீணாக்கப்படுவதும், உங்களுடைய வருமானங்களில் பலவற்றை நீங்கள் இழக்கச் செய்துவிடும். நீங்கள் உங்களுடைய வருமானங்களை ஒரு கணக்கில் சேமிப்பதைப் போன்று, உங்களுடைய கணக்கில் இழப்பையும் ஏற்படுத்துகிறீர்கள். உங்களுடைய இழப்பின் கணக்கு பெரியதாகும்போது, உங்களுடைய வருமானங்கள் மறைந்துபோகின்றன. எனவே, நீங்கள் வீணாக்குவது நின்றுவிட்டதா அல்லது இன்னமும் இருக்கிறதா? நீங்கள் உங்களுடைய திரிகாலதரிசி ஸ்திதியில் (முக்காலங்களையும் அறிந்தவர்) ஸ்திரமாக இருக்கும்போது, நீங்கள் வீணாக்குவது இலகுவாக நின்றுவிடும். நீங்கள் திரிகாலதரிசி ஸ்திதியில் இருந்து கீழே வந்து, எந்தவொரு செயலையும் ஒரு காலத்தை மட்டும் கருத்தில் கொண்டு செயற்படும்போதே, உங்களுக்கு இழப்பு ஏற்படுகிறது. எனவே, நீங்கள் யார்? ஒரு காலத்தை அறிந்தவரா

அல்லது முக்காலங்களையும் அறிந்தவரா? சதா திரிகாலதரிசி ஸ்திதியில் ஸ்திரமாக இருங்கள். நீங்கள் எப்போதும் வெற்றி சொருபமாக இருப்பீர்கள். உங்களுக்குப் புரிகிறதா? எப்போதும் சதா ஆட்ட, அசைக்க முடியாத நிலையில் இருந்தவண்ணம் தமது மேன்மையான பாகங்களை நடிப்பவர்கள் விசேடமான நடிகர்கள் என்று அழைக்கப்படுகிறார்கள். நீங்கள் விசேடமான நடிகரா அல்லது சாதாரணமான நடிகரா? சுய சேவைக்கும், உலக சேவைக்கும் இடையில் சமநிலையைப் பேணுவதே விசேடமான நடிகரின் விசேடமான நற்குணம் ஆகும்.

### 3. சரீர உணர்விற்கும், சரீர உறவுமுறைகளுக்கும் உள்ள பற்றை வென்றவர் ஆகுங்கள்.

பழைய உலகில் வசிக்கும்போது, நீங்கள் உங்களை சங்கமயுக பிராமணராகக் கருதியவண்ணம் தொடர்ந்து முன்னேறுகிறீர்களா? சங்கமயுக பிராமணர் ஒருவர் கலியுக உலகில் இருந்து அப்பால் விலகிவிட்டார். எனவே, அவரின் பார்வை ஒருபோதும் பழைய உலகை நோக்கிச் செல்லாது. உங்களுடைய பழைய சரீரத்தினாலோ, பழைய உலகினாலோ அல்லது எந்தவொரு உறவினாலோ கவரப்படாதீர்கள். உத்தியோகபூர்வமான கடவுச்சீட்டின்று நீங்கள் வேறொரு நாட்டிற்குள் பிரவேசிக்க முயற்சி செய்தால், உங்களைச் சிறைப்படுத்திவிடுவார்கள். இங்கும், தந்தையின் அனுமதியின்றி நீங்கள் எதையாவது செய்யும்போது, மாயை உங்களைச் சிறைப்படுத்தி விடுகிறாள். நீங்கள் இன்னமும் உங்களுடைய சரீர உறவுகளைப் பற்றிச் சிந்திப்பதில்லை, அல்லவா? நீங்கள் பற்றை வென்றவர்களா? உங்களுக்குச் சிறிதளவு பற்று இருந்தாலும், அது முதலை ஒன்று உங்களில் சிறிதளவு பாகத்தைப் பிடித்துப் பின்னர் உங்களை முற்றாக விழுங்குவதைப் போன்றதாகும்! அதேபோன்று மாயையும் உங்களை முற்றாக விழுங்கிவிடுவாள். எனவே, சிறிதளவு பற்றினையும் கொண்டிராதீர்கள். சதா பற்றில் இருந்து விடுபட்டிருங்கள்.

### 4. சேவாதாரி சகோதர, சகோதரிகளைச் சந்திக்கிறார்.

பல பிறவிகளுக்கான ஆசீர்வாதங்களைச் சேமித்தவண்ணம் நீங்கள் திரும்பிச் செல்கிறீர்களா? மதுவனம் ஆசீர்வாதங்களின் பூமியாகும். நீங்கள் இந்த ஆசீர்வாத பூமியில் இருந்து உங்களுடைய மடிகளை ஆசீர்வாதங்களால் நிரப்பிக்கொண்டு வீட்டிற்குத் திரும்பிச் செல்கிறீர்களா? நீங்கள் உங்களுடைய எதிர்காலப் பல பிறவிகளுக்குப் போதுமானவற்றைச் சேமித்துவிட்டீர்களா? நீங்கள் இந்த இடத்தின் சூழலையும், உங்களுடைய அனுபவத்தையும் எல்லா வேளைக்கும் வைத்திருப்பீர்களா? அல்லது அது ஒரு வருடத்திற்கோ அல்லது அரை வருடத்திற்கோ மட்டுமா? சதா இந்தச் சூழலை உணர்வில் வைத்திருப்பதன் மூலம் உங்களைச் சக்திசாலி ஆக்கிக் கொள்ளுங்கள். அங்கு சூழல் எவ்வாறிருந்தாலும், இந்தச் சூழலின் உணர்வு உங்களுக்குள் சக்திமிக்கதாக இருந்தால், உங்களால் அந்தச் சூழலை மாற்ற முடியும். நீங்கள் இங்கிருந்து இத்தகைய மகாவீரர்களாக வீடு திரும்பிச் செல்கிறீர்கள், அல்லவா? அல்லது, சிறிது நாட்களுக்குள் மாயை உங்களிடம் வந்துவிட்டது என்று எழுதுவீர்களா? நீங்கள் சூழலை மாற்றுபவர்கள். சூழலால் மாறுபவர்கள் அல்ல. மகாவீரர்களான நீங்கள் அனைவரும் தொடர்ந்து உங்களுடைய சகவாசத்தால் மற்றவர்களை மாற்ற வேண்டும். பின்னர், நீங்கள் எங்கு சென்றாலும், ஒளிர்விடும் விளக்கின் பணியை நீங்கள் செய்வீர்கள். எப்போதும் விழித்திருப்பவர்களால் மற்றவர்களையும் விழித்தெழச் செய்ய முடியும்.

### 5. பாப்தாதா இரட்டை வெளிநாட்டு சகோதர, சகோதரிகளைச் சந்திக்கிறார்.

நீங்கள் அனைவரும் உங்களை வெளிச்சவீடுகளாகக் கருதுகிறீர்களா? அனைவருக்கும் பாதையைக் காட்டுவதே, வெளிச்சவீட்டின் பணியாகும். நீங்கள் வெளிச்சவீடாகவும், சக்திவீடாகவும் வீட்டிற்குத் திரும்பிச் செல்கிறீர்கள் என்று உணர்கிறீர்களா? நீங்கள் அலைந்து திரிகின்ற ஆத்மாக்களுக்கு சரியான, இலகுவான இலக்கைக் காட்டுவதற்காகத் திரும்பிச் செல்கிறீர்கள். இவ்வாறு செய்வதற்கு, குறிப்பாக இரண்டு விடயங்களை மனதில் வைத்திருங்கள். 1. ஆத்மாக்களுக்கு என்ன தேவை என்பதை வேறுபிரித்தறிவதற்கு, பகுத்தறியும் சக்தியை சதா உபயோகியுங்கள். ஒரு நல்ல மருத்துவரால் தனது நோயாளிகளின் நாடிகளைப் பிடித்து உணர்வதன் மூலம் நோயை இனங்காண முடியும். சதா தொடர்ந்து உங்களுடைய பகுத்தறியும் சக்தியை உபயோகியுங்கள். 2. சதா சகல பொக்கிஷங்களினதும் அனுபவத்தை உங்களுடன் வைத்திருங்கள். சகல பொக்கிஷங்களையும் அனுபவம் செய்தவர்களால் இலகுவாக மற்றவர்களையும் அவற்றை அனுபவம் செய்ய வைக்க முடியும். உங்களுடைய அனுபவத்தைக் கூறுவது மட்டுமன்றி, மற்றவர்களுக்கும் ஓர் அனுபவத்தை வழங்கும் இலக்கை எப்போதும் வைத்திருங்கள். நீங்கள் சகல அனுபவங்களினதும் சொருபமாகத் திரும்பிச் செல்கிறீர்களா? வெறுமனே பேச்சாளர் ஆகாமல், அனுபவங்களின் சொருபங்கள் ஆகுங்கள். சகல உறவுமுறைகளையும், சகல சக்திகளையும் அனுபவம் செய்யுங்கள். அப்போது உங்களுக்கு என்ன பட்டம் கிடைக்கும்? சகல சக்திகளிலும் அனுபவம் வாய்ந்த ஒருவருக்கான பட்டம், மாஸ்ரர் சர்வசக்திவான் என்பதாகும். சகல நற்குணங்களிலும் அனுபவம் வாய்ந்த ஒருவரின் பட்டம், நற்குணங்களின் சொருபம் என்பதாகும். சகல உறவுமுறைகளிலும் அனுபவம் வாய்ந்த ஒருவரின் பட்டம், அனைவர் மீதும் அன்பு கொண்ட ஒருவர் என்பதாகும். எனவே, உங்களிடம் எத்தனை பட்டங்கள் உள்ளன? நீங்கள் சகல பட்டங்களுடனும் வீட்டிற்குத் திரும்பிச் செல்கிறீர்கள், அல்லவா? அந்த மாணவர்களுக்கும், திணைக்கள ஊழியர்களுக்கும் பதக்கங்கள் வழங்கப்படுகின்றன. நீங்கள் எத்தனை பதக்கங்களைப் பெற்றிருக்கிறீர்கள்? நீங்கள் சகல

பதக்கங்களையும் பெற்று விட்டீர்களா? உங்களிடம் அதிக பதக்கங்கள் இருக்கும்போது, அனைவரின் கவனமும் உங்களை நோக்கி ஈர்க்கப்படும். நீங்கள் சகல பேறுகளினதும் சொருபமாக இருப்பதை உங்களுடைய கண்களும், நெற்றியும் வெளிப்படுத்தட்டும். நீங்கள் இவ்வாறு ஆகியவண்ணம் திரும்பிச் செல்கிறீர்களா? அச்சா.

**ஆசீர்வாதம்:** நீங்கள் அனைவருக்காகவும் தூய உணர்வுகளையும், மேன்மையான ஆசிகளையும் கொண்டிருக்கும் 'அன்னத்தின் புத்தியுடன்' புனித அன்னம் ஆகுவீர்களாக. அன்னத்தின் புத்தி என்றால் எப்போதும் ஆத்மாக்கள் அனைவருக்காகவும் மேன்மையான, தூய எண்ணங்களைக் கொண்டிருப்பவர் என்று அர்த்தமாகும். முதலில், ஒவ்வோர் ஆத்மாவிடமிருமான உணர்வுகளை வேறுபிரித்தறிந்து, பின்னர் அவற்றைக் கிரகிப்பவர் ஆகுங்கள். ஒருபோதும் எந்தவோர் ஆத்மாவிடமிருந்தும் உங்களுடைய புத்தியில் தூய்மையற்ற அல்லது சாதாரணமான உணர்வுகளைக் கிரகிக்க அனுமதிக்காதீர்கள். எப்போதும் தூய உணர்வுகளையும், மேன்மையான ஆசிகளையும் கொண்டிருப்பவர்கள் மட்டுமே புனித அன்னங்கள் ஆவார்கள். எந்தவோர் ஆத்மாவிலும் நன்மையற்ற எதையும் அவர்கள் பார்த்தாலோ அல்லது செவிமடுத்தாலோ, தமது உபகார மனப்பான்மையால் அவர்கள் 'நன்மையற்றதை' நன்மையானதாக மாற்றிவிடுவார்கள். அவர்களின் பார்வை எப்போதும் ஒவ்வோர் ஆத்மாவிடமிருந்தும் மேன்மையானதாகவும், தூய்மையானதாகவும், அன்பானதாகவும் இருக்கும்.

**சுலோகம்:** அன்புக்கடலான தந்தை உங்களுக்கூடாகப் புலப்படும் அளவிற்கு அன்பு நிரம்பி வழியும் கங்கைகள் ஆகுங்கள்.

\*\*\*ஓம் சாந்தி\*\*\*